

ಘಟಪ್ರಭಾ ಎಡದಂಡೆ ಕಾಲುವೆಯಿಂದ ಮಂದೋಳ ತಾಲ್ಲೂಕು ಅಚ್ಚು ಕಟ್ಟಿಗೆ ನೀರೊದಗಿಸುವ ಬಗ್ಗೆ.

೪೧. ಶ್ರೀ ಅಶೋಕ ಕೆ. ಕಟ್ಟಿಮನಿ (ಮಂದೋಳ).—ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಘಟಪ್ರಭಾ ಎಡದಂಡೆ ಕಾಲುವೆಯ ವ್ಯಾಪ್ತಿಯಲ್ಲಿ ಬರುವ ಮಂಧೋಳ ತಾಲ್ಲೂಕಿನ ಅಚ್ಚು ಕಟ್ಟು ಪ್ರದೇಶದ ವಿಸ್ತೀರ್ಣವೆಷ್ಟು ?

ಆ) ಅದರಲ್ಲಿ ಎಷ್ಟು ಘೋಷಿತ ಪ್ರದೇಶಕ್ಕೆ ನೀರನ್ನೊದಗಿಸಲಾಗಿದೆ ?

ಇ) ಘೋಷಿತ ಪ್ರದೇಶ ಇದ್ದಾಗ್ಯೂ ಇದುವರೆಗೆ ನೀರನ್ನು ಕೊಡದೆ ಇದ್ದ ಪ್ರದೇಶಕ್ಕೆ ನೀರಿನ ಕರ ವಸೂಲು ಮಾಡುವುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಈ) ಬಂದಿದ್ದರೆ ಅದರ ಮೇಲೆ ಏನು ಕ್ರಮ ಕೈಗೊಳ್ಳಲಾಗಿದೆ ?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ೩೧೧೫೩ ಹೆಕ್ಟೇರುಗಳು (೭೬,೯೮೩ ಎಕರೆಗಳು)

ಆ) ವಿವರಗಳು ಈ ಕೆಳಗಿನಂತಿವೆ.

(ಎಕರೆಗಳಲ್ಲಿ)

ವರ್ಷ	ಮಂಗಳೂರು		ಹಿಂಗಾರಿ	
	ಘೋಷಿತ ಕ್ಷೇತ್ರ	ನೀರನ್ನು ಒದಗಿಸಿದ ಕ್ಷೇತ್ರ	ಘೋಷಿತ ಕ್ಷೇತ್ರ	ನೀರನ್ನು ಒದಗಿಸಿದ ಕ್ಷೇತ್ರ
೧೯೮೧-೮೨	೪೧೧೮೦	೨೯೬೮೦	೨೫೨೮೦	೧೬೫೬೦
೧೯೮೨-೮೩	೪೧೬೨೦	೩೪೪೩೦	೨೫೮೫೦	ನೀರಾವರಿ ಮಂಗಳಿಯವುದ ರಲ್ಲಿದೆ.

ಇ) ಬಂದಿಲ್ಲ

ಈ) ಮೇಲೆ ನೀಡಿದ ಉತ್ತರದಿಂದ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಅಶೋಕ ಕೆ. ಕಟ್ಟಿಮನಿ.—ಮಾನ್ಯ ಅಧ್ಯಕ್ಷರೇ ನನ್ನ ಎರಡನೇ ಪ್ರಶ್ನೆಗೆ ಉತ್ತರವಾಗಿ ಮಾನ್ಯ ಮಂತ್ರಿಗಳು ಇಂತಿಷ್ಟು ಪ್ರದೇಶಕ್ಕೆ ನಾವು ಈಗಾಗಲೇ ನೀರನ್ನು ಕೊಟ್ಟಿದ್ದೇವೆಂದು ಹೇಳಿದರು. ಉಳಿದ ಪ್ರದೇಶಕ್ಕೆ ಯಾವಾಗ ನೀರನ್ನು ಕೊಡುತ್ತೀರಿ ?

ಶ್ರೀ ಎಚ್. ಡಿ. ದೇವೇಗೌಡ.—ಉಳಿದ ಪ್ರದೇಶಕ್ಕೆ ಯಾವಾಗ ಕೊಡುತ್ತೀರಿ ಅಂದರೆ, ಇನ್ನೂ ಕೆಲಸಗಳು ವಿವಿಧ ಹಂತಗಳಲ್ಲಿ ನಡೆಯುತ್ತಾ ಇವೆ. ಕಾಲುವೆ ಕೆಲಸ ಮುಗಿದಂತೆ ಉಳಿದ ಪ್ರದೇಶಗಳಿಗೆ ನೀರನ್ನು ಒದಗಿಸತಕ್ಕ ಪ್ರಯತ್ನ ಮಾಡುತ್ತೇನೆ.

ಶ್ರೀ ಅಶೋಕ ಕೆ. ಕಟ್ಟಿಮನಿ.—ನನ್ನ ಮೂರನೇ ಪ್ರಶ್ನೆಯಲ್ಲಿ ಘೋಷಿತ ಪ್ರದೇಶ ಇದ್ದಾಗ್ಯೂ ಇದುವರೆಗೆ ನೀರನ್ನು ಕೊಡದೆ ಇದ್ದ ಪ್ರದೇಶದಲ್ಲಿ ನೀರಿನ ಕರವನ್ನು ವಸೂಲು ಮಾಡುವುದರ ಬಗ್ಗೆ ಕೇಳಿದ್ದೇನೆ. ಈ ಬಗ್ಗೆ ಮಂಧೋಳ ತಾಲ್ಲೂಕಿನಲ್ಲಿ ಸಾಕಷ್ಟು ಅನ್ನ ಸತ್ಯಾಗ್ರಹಗಳಾಗಿವೆ. ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ತಿಳಿಸಿದ್ದಾರೆ. ಸರ್ವೆ ನಂಬರ್ ೪೭೫ ಇಂತಕ್ಕೆ ಗ್ರಾಮದಲ್ಲಿ ನಿಮ್ಮ ಕಾಲುವೆ

ಬಂದಾಗಿನಿಂದ ಇಲ್ಲಿಯವರೆಗೆ ನೀರನ್ನು ಕೊಟ್ಟಿಲ್ಲ, ಆದರೆ ನೀರಿನ ಕರವನ್ನು ವಸೂಲು ಮಾಡುತ್ತಿದ್ದೀರಿ. ಆದ್ದರಿಂದ ಇದರ ಬಗ್ಗೆ ಸ್ಪಷ್ಟೀಕರಣ ಕೊಡಬೇಕು.

ಶ್ರೀ ಎಚ್.ಡಿ. ದೇವೇಗೌಡ.—ಎಲ್ಲಿ ನೀರನ್ನು ಕೊಟ್ಟಿಲ್ಲ ಅಂತಹ ಕಡೆ ಕರ ವಸೂಲು ಮಾಡತಕ್ಕ ಪ್ರಶ್ನೆ ಉದ್ಭವವಾಗುವುದಿಲ್ಲ. ಕೆಲವು ಕಡೆ ನೀರನ್ನು ಕೊಟ್ಟಿದ್ದೇವೆಂದು ಅಧಿಕಾರಿಗಳು ಹೇಳಿದಾಗ, ರೈತರಿಂದ ಕೊಟ್ಟಿಲ್ಲವೆಂಬ ದೂರು ಬಂದರೆ ನಾವು ಇರಿಗೇಷನ್ ಆಕ್ಟ್‌ನಲ್ಲಿ ನಿರ್ಣಯ ಮಾಡಿದೆವು. ಏನೆಂದರೆ, ರೆವಿನ್ಯೂ ಅಧಿಕಾರಿಗಳೂ ಮತ್ತು ನೀರಾವರಿ ಅಧಿಕಾರಿಗಳು ಹೋಗಿ ಸ್ಥಳ ಪರಿಶೀಲನೆ ಮಾಡಿ ಅರ್ಜಿ ಕೊಟ್ಟಂಥ ಸ್ಥಳೀಯ ರೈತರನ್ನು ಕರೆಸಿ ನೀರು ಹಾಯಿತೋ ನೋಡಿ ಅದಾದಮೇಲೆ ಕರ ವಸೂಲು ಮಾಡತಕ್ಕ ನಿರ್ಣಯ ಮಾಡಬೇಕು ಎಂದು ಹೇಳಿದ್ದೇವೆ. ಅಲ್ಲದೆ ಈಗ ಕರ ವಸೂಲು ಮಾಡುವ ಪ್ರಶ್ನೆ ಬಂದಿಲ್ಲ, ಏಕೆಂದರೆ, ಈಗ ವಸೂಲು ಮಾಡುತ್ತಿಲ್ಲ.

ಶ್ರೀ ಅಶೋಕ್ ಕೆ. ಕಟ್ಟಿಮನಿ.—ಇದರ ಬಗ್ಗೆ ಸಾಕಷ್ಟು ಮನವಿಗಳನ್ನು ಕೊಟ್ಟಿದ್ದೇವೆ, ಆದರೂ ಏನೂ ಕ್ರಮ ತೆಗೆದುಕೊಂಡಿಲ್ಲ.

ಶ್ರೀ ಎಚ್.ಡಿ. ದೇವೇಗೌಡ.—ವಸೂಲು ಮಾಡಬೇಕು ಎಂದು ಪುಸ್ತಕದಲ್ಲಿದೆ. ವಸೂಲು ಮಾಡತಕ್ಕ ಬಗ್ಗೆ ಯಾರೂ ತೀವ್ರವಾದಂಥ ಕ್ರಮ ತೆಗೆದುಕೊಂಡಿಲ್ಲ.

ಶ್ರೀ ಅಶೋಕ್ ಕೆ. ಕಟ್ಟಿಮನಿ.—ಎಲ್ಲಿ ನೀರು ಬರುವುದಿಲ್ಲ ಆ ಪ್ರದೇಶದ ರೈತರು ಅಸಿಸ್ಟೆಂಟ್ ಕಮಿಷನರಿಗೆ ಅರ್ಜಿ ಕೊಡಬೇಕು, ಅವರು ಪರಿಶೀಲನೆ ಮಾಡಿ ಮೇಲೆ ತೆಗೆದುಕೊಳ್ಳಬೇಕು ಎಂದು ಇದೆ. ಘಟಪ್ರಭ, ಮಲಪ್ರಭ ಪ್ರದೇಶಗಳಲ್ಲಿ ಸರ್ವೆ ಮಾಡುವಾಗ ಕಾರಾಣಾಂತರದಿಂದ ಸೇರಿಸಿಬಿಟ್ಟಿದ್ದಾರೆ, ಇವತ್ತೂ ಕೂಡ ನೀರು ಬರುವುದಿಲ್ಲ. ಹೀಗಾಗಿ ಪ್ರತಿಯೊಂದು ಸರ್ವೆನಂಬರಿನ ರೈತ ಕೂಡ ಅರ್ಜಿ ಕೊಡುವುದಕ್ಕೆ ಸಾಧ್ಯವಾಗದೇ ಇರತಕ್ಕ ಪರಿಸ್ಥಿತಿ ಇದೆ. ಆದ್ದರಿಂದ ತಮ್ಮ ಅಧಿಕಾರಿಗಳನ್ನು ಕಳಿಸಿ ಪುನರ್ಪರಿಶೀಲನೆ ಮಾಡಿ ಯಾವ ಯಾವ ಸರ್ವೆ ನಂಬರಿನಲ್ಲಿ ನೀರು ಹೋಗುವುದಿಲ್ಲ ಅಲ್ಲಿ ವಾಟರ್ ರೇಟನ್ನು ಮನ್ನಾ ಮಾಡತಕ್ಕ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಚ್.ಡಿ. ದೇವೇಗೌಡ.—ನಾನು ಸರ್ಕಾರದ ಜತೆಯಿಂದ ಆಶ್ವಾಸನೆ ಕೊಡಲಿಕ್ಕೆ ಇಚ್ಛೆಪಡುತ್ತೇನೆ. ಎಲ್ಲಿ ನೀರು ಹೋಗಲಿಕ್ಕೆ ಸಾಧ್ಯವಿಲ್ಲ ಅಲ್ಲಿ ಪುನರ್ಪರಿಶೀಲನೆ ಮಾಡಿ ವಾಟರ್ ರೇಟನ್ನು ಹಾಕತಕ್ಕ ಗೋಟಿಗೆ ಹೋಗುವುದಿಲ್ಲ, ಬೇಕಾದರೆ ಪುನರ್ಪರಿಶೀಲನೆ ಮಾಡಿಸುತ್ತೇನೆ.

ಶ್ರೀ ಅಶೋಕ್ ಕೆ. ಕಟ್ಟಿಮನಿ.—ಕೆಲವು ಜಮೀನುಗಳಲ್ಲಿ ನೀರಾವರಿ ಬಂದನಂತರವೂ ಕೂಡ ಬೇಸಾಯಕ್ಕೆ ಬರದಂತಾಗಿದೆ. ಆದ್ದರಿಂದ ಅದಕ್ಕೆ ಕಾಂಪನ್ಸೇಷನ್ ಕೊಡುವುದಕ್ಕೆ ಏನು ಯೋಚನೆ ಮಾಡಿದ್ದೀರಿ ?

ಶ್ರೀ ಎಚ್.ಡಿ. ದೇವೇಗೌಡ.—ವಾಟರ್‌ಲಾಗ್. ಆಗತಕ್ಕ ಪ್ರದೇಶಗಳಲ್ಲಿ ಕೆಲವು ಪ್ರಾಜೆಕ್ಟ್‌ಗೆ ಹಿಂಭಾಗದಲ್ಲಿ ನೀರಾವರಿ ಸೌಲಭ್ಯ ಒದಗಿಸತಕ್ಕಂಥ ಭೂಮಿಯಲ್ಲಿ ಸವಳು ಬರತಕ್ಕ ಸ್ಥಿತಿವೆಶವಿದೆ. ಅದನ್ನು ಕಾಡಾ ಮುಖಾಂತರ ಡ್ರೈನೇಜ್ ಸಿಸ್ಟಂ ಮಾಡುವುದಕ್ಕೆ ಅಗ್ರಿಕಲ್ಚರಲ್ ಡಿಪಾರ್ಟ್‌ಮೆಂಟ್ ಸಹಾಯದ ಮೇಲೆ ಸ್ವಲ್ಪ ಹಣ ಒದಗಿಸಿದ್ದಾರೆ. ಆ ಹಣ ಕಡಿಮೆ ಇಟ್ಟಿದ್ದೇವೆ. ಅದನ್ನು ಹೆಚ್ಚು ಮಾಡಬೇಕು. ಸಣ್ಣ ಸಣ್ಣ ರೈತರಿಗೆ, ಸಣ್ಣ ಸಣ್ಣ ಹಿಡುವಳಿದಾರರಿಗೆ ನಾವೇ ಮಾಡಬೇಕು ಎನ್ನುವ ಉದ್ದೇಶ ಸರ್ಕಾರಕ್ಕಿದೆ. ಆದರೆ ದೊಡ್ಡ ರೈತರಿಗೆ ಮಾಡುವಾಗ ಡ್ರೈನೇಜ್ ಸಿಸ್ಟಂಗೆ ಕೆಲವು ಭಾಗ ದೊಡ್ಡ ರೈತರು ತುಂಬಿ ಕೊಡಬೇಕಾಗುತ್ತದೆ.

ಸವಳು ಭೂಮಿ ಇರತಕ್ಕಂಥ ಕಡೆಗಳಲ್ಲಿ ಡ್ರೈನೇಜ್ ಸಿಸ್ಟಂನ್ನು ಮಾಡತಕ್ಕಂಥದನ್ನು ಸರ್ಕಾರ ಇಟ್ಟುಕೊಂಡಿದೆ. ಇದಕ್ಕೆ ಹಿನ್ನೆಲೆಯಾಗಿ ಕೆಲವು ಕಡೆಗಳಲ್ಲಿ ಪ್ರಾಯೋಗಿಕವಾಗಿ ಕೆಲವು ಪ್ರಾಜೆಕ್ಟ್‌ಗಳ ಹಿಂಭಾಗದಲ್ಲಿ ಈಗಾಗಲೇ ಕೆಲಸ ಪ್ರಾರಂಭ ಮಾಡಿದ್ದೇವೆ.

ಒಬ್ಬ ಮಾನ್ಯ ಸದಸ್ಯರು.—ಅದಕ್ಕಿಂತಲೇ ಇದಕ್ಕೆ ಪೂರಕವಾಗಿ ಒಂದು ಪ್ರಶ್ನೆ ಕೇಳುತ್ತೇನೆ. ಮಾನ್ಯ ಮಂತ್ರಿಗಳವರು ಎಲ್ಲಿ ನೀರು ಬಂದಿಲ್ಲ ಅಂಥಲ್ಲಿಗೆ ಮಾಡುತ್ತೇವೆಂದು ಹೇಳಿದರು. ಆದರೆ ಹಿಂದಿನ ವರ್ಷ ಗಳಲ್ಲಿ ಮಳೆ ಬಂದಿರುವುದಿಲ್ಲ. ನಂತರ ಮಳೆ ಬಂದಿರುತ್ತದೆ, ಆ ರೀತಿಯಾಗಿ ಕಾಗದ ಪತ್ರಗಳು ತಯಾರಾಗಿದ್ದಾಗ ಅಂಥಾ ಕಡೆಗೆ ಯಾವ ರೀತಿಯ ಕ್ರಮವನ್ನು ತೆಗೆದುಕೊಳ್ಳುತ್ತಾರೆಂಬುದನ್ನು ತಿಳಿಸುತ್ತಾರೆಯೇ ?

ಶ್ರೀ ಎಚ್.ಡಿ. ದೇವೇಗೌಡ.—ಹಿಂದಿನ ವರ್ಷ ನೀರು ಬಂದಿಲ್ಲವೆಂದು ವಾಟರ್ ರೇಟನ್ನು ವಿಲೆ ಮಾಡಿರುವುದಿಲ್ಲ. ಇಂಥಾ ವಿಷಯಗಳು ಗಮನಕ್ಕೆ ಬಂದಾಗ ಸೂಕ್ತ ರೀತಿಯಲ್ಲಿ ಪರಿಶೀಲನೆ ಮಾಡೋಣ.

ಸಣ್ಣ ನೀರಾವರಿ ಇಲಾಖೆಯ ವತಿಯಿಂದ ಹೊಸದಾಗಿ ನಿರ್ಮಿಸುವ ಕೆರೆಗಳ ಸೀಲಿಂಗ್ ಲಿಮಿಟ್ ಜಾಸ್ತಿ ಮಾಡುವ ವಿಚಾರ

ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ವಾನ್ಯ ಸಣ್ಣ ನೀರಾವರಿ ರಾಜ್ಯ ಸಚಿವರು ಈ ಕೆಳಗೆ ತಂದ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಲೋಕೋಪಯೋಗಿ ಇಲಾಖೆಯ ಸಣ್ಣ ನೀರಾವರಿ ವಿಭಾಗದಿಂದ ಹೊಸದಾಗಿ ನಿರ್ಮಿಸುವ ಕೆರೆಗಳಿಗೆ ಹಳೆಯ ಕೆರೆಗಳ ಉರಾವಣೆಗೆ ಹಾಗೂ ಹೊಳೆ ತೆಗೆಯಲು ಎಕರೆ ಒಂದಕ್ಕೆ ನಿಗದಿಪಡಿಸಿರುವ ಹಣವೆಷ್ಟು ? ಹಾಗೂ ಯಾವ ವರ್ಷ ನಿಗದಿಪಡಿಸಲಾಯಿತು ?

ಆ) ಹೊಸ ಕೆರೆಗಳನ್ನು ನಿರ್ಮಿಸಲು ಹಳೆಯ ಕೆರೆಗಳ ಜೀರ್ಣೋದ್ಧಾರ ಮಾಡಲು ನಿಗದಿಪಡಿಸಿದ ಅಂದಾಜು ವೆಚ್ಚ ಜಾಸ್ತಿಯಾಗಿ ಮಂಜೂರಾತಿಗೆ ಅಡ್ಡಿಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದರೆ ನಿಗದಿತ ಪರಮಾವಧಿ ಮಿತಿ ಜಾಸ್ತಿ ಮಾಡಿಸಿ ಕಾಮಗಾರಿಗಳು ಮಂಜೂರಾತಿಗೆ ಒಳಪಡುವಂತೆ ಮಾಡಲು ಸರಕಾರ ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಹೊಸದಾಗಿ ನಿರ್ಮಿಸುವ ಕೆರೆಗಳಿಗೆ	೨೪ ಇಂಚುಗಳಿಗಿಂತ ಕಡಿಮೆ ಮಳೆ ಬೀಳುವ ಪ್ರದೇಶಗಳಿಗೆ ಎಕರೆ ಒಂದಕ್ಕೆ ೨೨೫೦ ರೂ.	೨೪ ಇಂಚುಗಳಿಗಿಂತ ಹೆಚ್ಚು ಮಳೆ ಬೀಳುವ ಪ್ರದೇಶಗಳು. ಎಕರೆ ಒಂದಕ್ಕೆ ೨೨೫೦ ರೂ.
ಹಳೆಯ ಕೆರೆಗಳ ಜೀರ್ಣೋದ್ಧಾರ	ಎಕರೆ ಒಂದಕ್ಕೆ ೨೦೦೦ ರೂ.	ಎಕರೆ ಒಂದಕ್ಕೆ ೨೦೦೦ ರೂ.

ಸರ್ಕಾರವು ಮೇಲೆ ಕಂಡಂತೆ ಸೆಪ್ಟೆಂಬರ್ ೧೯೭೭ರಲ್ಲಿ ನಿಗದಿಪಡಿಸಲಾಗಿದೆ.

ಆ) ಬಂದಿದೆ.

ಇ) ಈ ವಿಷಯದಲ್ಲಿ ಮುಖ್ಯ ಅಭಿಯಂತರರು, ಸಣ್ಣ ನೀರಾವರಿ ಇವರಿಂದ ಸಲಹೆ ಬಂದಿದ್ದು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಬಿ. ಬೈರಪ್ಪಾಜಿ.—ಸ್ವಾಮಿ, ಎಕರೆವಾರು ಹಲವಾರು ಹಣವನ್ನು ನಿಗದಿ ಮಾಡಿರತಕ್ಕದ್ದು ೧೯೭೭ರಲ್ಲಿ ಎಂದು ಹೇಳಿದ್ದೀರಿ. ವರ್ಷೇ ವರ್ಷೇ ಕರೆಂಟ್ ಪೆಡ್ಗ್ಯೂಲ್ ರೇಟ್ ಜಾಸ್ತಿಯಾಗುತ್ತಾ ಇರತಕ್ಕಂಥದ್ದು ಸರ್ಕಾರದವರ ಗಮನಕ್ಕೂ ಬಂದಿರುತ್ತದೆ. ಈ ಒಂದು ದೃಷ್ಟಿಯಿಂದ ಅನೇಕ ಪ್ರಾಜೆಕ್ಟ್‌ಗಳು, ಸಣ್ಣ ನೀರಾವರಿ ಯೋಜನೆಗಳು ಕಾರ್ಯರೂಪಕ್ಕೆ ಬಾರದೇ ಇರತಕ್ಕದ್ದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಕಾಸ್ಪಿ ಬೆನಿಫಿಟ್ ರೇಶಿಯೋ ಪ್ರಕಾರವಾಗಿ ಮಾಡುವುದಕ್ಕೆ ಸರ್ಕಾರದವರು ಏನಾದರೂ ಪರಿಶೀಲನೆ ಮಾಡುತ್ತಾರೆಯೇ ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ.—ಪ್ರತಿ ವರ್ಷ ರೇಟ್‌ಗಳು ಜಾಸ್ತಿಯಾಗುತ್ತಲೇ ಇರುತ್ತವೆ. ಪೆಟ್ರೋಲ್, ಡೀಜಲ್ ಸಿಮೆಂಟ್ ಕಬ್ಬಿಣದ ಮುಂತಾದ ವಸ್ತುಗಳ ಬೆಲೆಗಳು ವರ್ಷೇ ವರ್ಷೇ ಜಾಸ್ತಿಯಾಗುತ್ತಲೇ ಇರುತ್ತವೆ. ಆದುದರಿಂದ ಎಕರೆವಾರು ನಿಗದಿ ಮಾಡತಕ್ಕದ್ದು ಸರಿಯಲ್ಲ ಎನ್ನತಕ್ಕದ್ದು ಸರಿಯಲ್ಲ ಎನ್ನತಕ್ಕದ್ದು ಸರ್ಕಾರದವರ ಗಮನಕ್ಕೂ ಬಂದಿದೆ. ಆದರೆ ಸ್ಟ್ಯಾಂಡರ್ಡ್ ಪ್ರೊಸೀಜರ್ ಪ್ರಕಾರ ಏನಾದರೂ ಒಂದು ಅಳತೆಗೋಲನ್ನು ಇಟ್ಟುಕೊಳ್ಳಬೇಕಾಗುತ್ತದೆ. ಎಲ್ಲಾ ಕಾಲಕ್ಕೂ ಅನ್ವಯ ಪಾಗುವ ಹಾಗೆ ನಿಗದಿ ಮಾಡಬೇಕು ಎಂದು ಹೇಳಿದೆ. ಕೆರೆಗೆ ಎಷ್ಟು ಖರ್ಚಾಗುತ್ತದೆ ಅದರಿಂದ ಬೆನಿಫಿಟ್ ಎಷ್ಟು ಗೊತ್ತದೆ ಎನ್ನುವ ಆಧಾರದ ಮೇಲೆ ರೇಟನ್ನು ಸಹ ನಿಗದಿ ಮಾಡಬೇಕೆನ್ನುವ ಸಲಹೆ ಸರ್ಕಾರಕ್ಕೂ ಬಂದಿದೆ. ಆದುದರಿಂದ ಸರ್ಕಾರ ಅದನ್ನೂ ಸಹ ಪರಿಶೀಲನೆ ಮಾಡುತ್ತಿದೆ.